

# سرورِ دو عالم کی مدنی زندگی

(از مولوی حافظ عبدالحق صاحب، خالدی متعلم مدرسہ رحمانیہ دہلی)

(۱)

سرور کائنات جب خلعت نبوت سے سرفراز کئے گئے اس وقت مکہ میں تھے یہاں تیرہ سال تک متواتر آپ اپنے فرائض انجام دیتے رہے لیکن آپ کو امید افزا کامیابی نہ ہوئی، بلکہ دن بدن کفار کی ایذا رسانی میں زیادتی ہوتی گئی۔ حضرت خدیجہ اور ابوطالب کی وفات کے بعد بوجہ مصائب و آلام آپ پر سرزمین مکہ تنگ ہو گئی اگرچہ آفتاب رسالت مکہ میں طلوع ہوا تھا مگر اس کی شعاعیں مدینہ میں کافی طور پر پھیل چکی تھیں اس لئے آپ نے حکم انبوی مدینہ جانیکا قصد کیا، کفار کو جب اسکا پتہ لگتا ہے تو رات کے وقت حضور کے گھر کا محاصرہ کر لیتے ہیں اور آپ کے قتل کی پوری تیاریاں ہونے لگتی ہیں لیکن آپ کسی کی پرواہ نہیں کرتے اور حضرت علیؑ کو اپنی جگہ پر سلا کر کفار کے سامنے سے ان کی آنکھوں میں خاک ڈالتے ہوئے اور سورہ یسین کی تلاوت کرتے ہوئے بال بال بچکر نکل جاتے ہیں اور کفار مکہ کی تمام حسرتیں خاک میں مل جاتی ہیں۔

سچ ہے ع دشمن چہ کند چوں مہرباں باشد دوست۔

راہ میں بھی آپ کو کچل ڈالنے کی انتہائی کوششیں کی جاتی ہیں مگر سب بے سود کیونکہ خلاق عالم نے حفاظت کا وعدہ فرمایا تھا *وَ اللّٰهُ يَعْصِمُكَ مِنَ النَّاسِ* الیہ یعنی اے میرے حبیب آپ غم نہ کریں خدا لوگوں سے آپ کی ہر جگہ حفاظت کریگا۔ چونکہ تشریف آوری کی خبر مدینہ میں پہنچ چکی تھی اسلئے تمام شہر مجسمہ انتظار بنا ہوا تھا ہر شخص سرور نظر آتا تھا مدینہ کا ہر متنفس آپ کے دیدار کی تڑپ اپنے دل میں محسوس کر رہا تھا ہر روز لوگ کچھ فاصلے پر استقبال کے لئے جاتے اور گھڑیوں انتظار کر کے اپنی تمام حسرتوں کو لئے ہوئے واپس لوٹ آتے تھے ایک روز ایک یہودی اپنے قلعہ پر سے دیکھتا ہے کہ حضور تشریف لارہے ہیں چنانچہ وہ اہل مدینہ کو خبر کرتا ہے انصار اس خبر کو سنتے ہی بے تابانہ ہتھیاروں سے سچ سچ استقبال کیلئے نکل پڑتے ہیں آپ جب مقام قبا میں پہنچتے ہیں تو جو قبائل وہاں آباد تھے خصوصاً بنی عمرو بن عوف حضور کو دیکھ کر انتہائی خوشی میں آ کر نعرہٴ تکبیر بلند کرتے ہیں یہی وہ لوگ ہیں جنکو سرور دو عالم کی میزبانی کا شرف حاصل ہوا وہ مسلمان جو مدینہ میں آباد تھے آپ کے سامنے آتے تھے اور جوش مسرت سے سلام کرتے تھے۔ یہاں آپ چودہ روز تک قیام فرماتے ہیں اس اثنا میں ایک مسجد اپنے تعمیر کرانی۔ جہاں اور مزدور اس میں کام کرتے تھے آپ بھی ان کے ساتھ معامری میں برابر حصہ لیتے تھے لوگ آپ کو مجبور کرتے تھے مگر آپ برابر بھاری بھاری پیچھا اٹھا کر مزدوروں کے ساتھ شرکت فرما رہے تھے۔ یہ مسجد سب سے پہلے اسلام میں بنائی گئی اس کا تذکرہ قرآن پاک یوں کرتا ہے *مَسْجِدٌ اُسِّسَ عَلٰی التَّقْوٰی مِنْ اَوَّلِ يَوْمٍ اُوْحٰتٍ*

اَنْ تَقُوْمَ فَيَدْفِيْرُ رِجَالٌ يُحِبُّوْنَ اَنْ يَتَطَهَّرُوْا وَاللّٰهُ يُحِبُّ الْمُطَهَّرِيْنَ - الایہ

مسجد کی تعمیر سے فراغت کے بعد آپ شہر میں داخل ہوئے ہیں راستہ میں جمعہ کا وقت آجاتا ہے۔ آپ تمام اصحاب کے ساتھ نماز جمعہ باجماعت ادا کرتے ہیں یہ جمعہ اسلام میں سب سے پہلا ہے جب آپ شہر میں داخل ہوئے تو مدینہ میں خوشی کی لہر دوڑ جاتی ہے شریف خاتونیں بے ساختہ اپنے اپنے مکانوں کی چھتوں پر چڑھ کر انتہائی مسرت کی بنا پر یہ اشعار پڑھتی ہیں۔

طلع البدر علینا من ثنایات الوداع \* وجب الشکر علینا ما دعاہ داع  
یعنی ”کوہ وداع کی گھاٹیوں سے چاند طلوع ہو گیا۔ ہم پر شکر واجب ہے جب تک دعا مانگنے والے دعا مانگیں۔“ مدینہ میں معصوم بچیاں اپنے گھروں میں اور بازاروں میں یہ گاتی پھر رہی تھیں۔ سخن جواری بنی النجار۔ یا جنابا  
محمد مدائن جار۔ ہم قبیلہ بنی نجار کی لڑکیاں ہیں۔ محمد کتنا پسندیدہ ہمایہ ہے۔ مسلمانوں کے سارے بچے بچیاں سرور تھے گی اور کوچے خدا کی حور سے معمور تھے۔ نبی کی سواری جس طرف ہو کر جاتی درود و صلوات کے نغمات سے فضا گونج جاتی۔ ہر شخص یہ چاہتا تھا کہ حضور کی میزبانی کا شرف مجھے حاصل ہو۔ جو انصاری آپ کے سامنے آتا اپنا مال و اولاد اور اپنی ہر محبوب چیز آپ پر تصدق کر رہا تھا آخر بھیت ایزدی آپ کی اونٹنی حضرت ابو ایوب انصاری کے گھر کے سامنے بیٹھ جاتی ہے اور اس طرح خدا تعالیٰ سرور کو نبین کی میزبانی کا شرف انکو عطا فرماتا ہے۔  
تعمیر مسجد نبوی | مدینہ میں قیام فرمانے کے بعد سب سے پہلے آپ نے یہ کام کیا کہ قبیلہ نجار کی زمین پڑی ہوئی تھی اس کو قیمتاً مول لیتے ہیں اور وہاں مسجد نبوی کی بنیاد ڈالتے ہیں۔ شاہ کونین پھر مزدور کے لباس میں ملہوس تھے یعنی صحابہ کے ساتھ ملکر برابر کام میں حصہ لے رہے تھے اثنائے تعمیر میں حضور صلی اللہ علیہ وسلم یہ شعر پڑھتے جاتے تھے۔

اللھم لا عیش الا عیش الاخرہ \* فاغفر لانا نصاروا لھما جرحہ  
مسجد کیا تھی اسلام کی سادگی کا مکمل نمونہ تھی کچی اینٹوں کی چٹائی کھجور کی پتیوں اور شاخوں کا چھپر اور کھجور کے ستون بارش کے زمانہ میں مسجد میں کچھ ہو جایا کرتی تھی تھوڑی مدت کے بعد اس سے بچنے کیلئے اپنے سنگریزے بچھوادیے تھے مسجد کے کنارے پڑصف نامی ایک چوتھرہ تھا یہ سرکارِ دو عالم کی درسگاہ تھی یہاں وہ غریب لوطن مسلمان زندگی گزارتے تھے جو انتہائی غربت میں رہ کر علم دین سیکھا کرتے تھے اور جن کو اصحاب صفہ کے نام سے پکارا جاتا تھا۔ اسوقت آپ کے نکل میں حضرت سودہ اور حضرت عائشہ آچکی تھیں اسلئے آپ نے مسجد کے متصل ہی دو حجرے بھی بنوائے۔ یہ ازواجِ مطہرات کی جائے سکونت تھی۔ بعد میں ازواجِ مطہرات کا دائرہ وسیع ہوتا گیا اور آپ حجرے تعمیر کرائے گئے۔

اسلام میں اذان کی ابتدا | مکہ مکرمہ میں نماز باجماعت پڑھنا مشکل امر تھا لیکن جب آپ مدینہ میں تشریف لائے تو یہاں ہر قسم کا امن و امان قائم ہو چکا تھا اب اس امر کی ضرورت تھی کہ تمام مسلمان یکجا جمع ہو کر

نماز باجماعت ادا کریں کیونکہ اسلام ہر قدم پر اتحاد کی تعلیم دیتا ہے بظاہر اسکی کوئی تدبیر معلوم نہ ہوتی تھی حضور کے سامنے صحابہ کرام نے مختلف مشورے پیش کئے لیکن حضرت عمرؓ کا مشورہ دربار نبوی میں قبول ہو جاتا ہے یعنی پنجوقتہ اذان دی جائے اس سے نماز کی اطلاع بھی بخوبی ہو سکتی ہے اور ہر دن میں پانچ مرتبہ اسلام کی دعوت کا اعلان بھی ہو سکتا ہے بالآخر ایک الہامی خواب کے ذریعہ اس طرح اذان کی ابتدا ہوتی ہے جس پر آج تک عمل ہو رہا ہے۔

**انصار کا ایشارہ** | اذان وجماعت کے نظام کے بعد اس امر کی ضرورت محسوس ہوئی کہ وہ ہاجرین جو اپنے

مال واولاد اسلام کی خاطر چھوڑ کر آئے ہیں ان کی رہائش کا خاطر خواہ انتظام کیا جائے اگرچہ ان میں اکثر مالدار تھے لیکن فی الحال بے سر و سامانی کی حالت میں تھے۔ حضور ایک ایک انصار اور ہاجر کو بلا تے ہیں اور ان میں مواخاۃ اور بھائی چارگی پیدا کر دیتے ہیں انصار اس بات کو دل و جان سے قبول کرتے ہیں اور ہر انصاری ہر ایک ہاجر کو اپنا حقیقی بھائی تصور کرنے لگتا ہے حتیٰ کہ وفات کے بعد ان میں وراثت کو جاری کرنے لگتے ہیں مگر اسلام نے اسکو روک دیا۔ واو لو الا رحام بعضہم ادلی ببعض الایہ ہر ایک انصاری نے اپنے ہاجر بھائی کو اپنی

ہر چیز میں سے نصف حصہ دیدیا جسکی دو بیویاں تھیں ایک کو طلاق دیکر اپنے ہاجر بھائی کے نکاح میں دیدیا غرض یہ کہ ہر امر میں ایسا سلوک کرنے لگے جسکا ادنیٰ حصہ بھی انسان اپنے حقیقی قرابت مند کے ساتھ نہیں کر سکتا انصار نے ارادہ کیا کہ وہ اپنی زراعتی زمین میں سے بھی ہاجرین کو نصف دیدیں مگر خدا کے رسول نے اس سے روکا کیونکہ ہاجر اہل مکہ تھے ان کو تجارت سے وابستگی تھی زراعت سے ان کو دور کا بھی تعلق نہ تھا آخر انصار نے یہ فیصلہ کیا کہ

ہم ہر قسم کا زراعتی کاروبار کریں گے اور اس میں سے نصف ہاجرین کو دینگے اس میں حضور کی رضامندی تھی ۶ھ میں مسلمانوں نے بنونضیر کو جلاوطن کیا اور ان کی زمینیں مسلمانوں کے قبضہ میں آئیں تو حضور نے ہاجرین کی مشقتوں کا لحاظ کرتے ہوئے ان کو دلا دیا انصار نے اسکو خوشی سے قبول کیا اور کہنے لگے یا رسول اللہ یہ بھی ان کو دیکھئے اور ہمارے نخلستانوں میں سے بھی نصف حصہ رہیگا۔ سچ فرمایا وَیُؤْتِرْشُرُونَ عَلٰی اَنْفُسِهِمْ وَکُوْکَانَ یَجْهَرُ خَصَّاصَةً الْاٰیۃ یعنی انصار باوجود حاجتمندی کے ہاجرین کو اپنے نفسوں پر ترجیح دیتے ہیں۔

لیکن یہ خیال رہے کہ ہاجرین اتنے بے شرم نہ تھے کہ پڑے ہوئے مفت کی کمائی کھاتے بلکہ جب حضرت عبدالرحمن بن عوف کو حضرت سعد بن الربیع نے اپنا نصف مال دیدیا تو سہمردی کا شکر یہ ادا کرتے ہوئے انھوں نے بازار کا راستہ پوچھا اور تجارت کیلئے گئے اور بہت قلیل عرصہ میں بہت بڑے مالدار ہو گئے اسی طرح دوسرے صحابہ کا بھی یہی حال تھا بعض ایسے تھے جو مزدوری و محنت کر کے اپنا پیٹ پالتے تھے اور خدا کی راہ میں دیتے تھے بعض صحابہ تو تجارت کی وجہ سے اس قدر مالدار ہو گئے کہ انکا مال سات سو اونٹوں پر لیکر آتا تھا۔ ایک وہ زمانہ تھا کہ حضور اپنی غربت کو مد نظر رکھ کر صحابہ میں سے کسی کو جہان کی مین بانی کرنیکا حکم کرتے ہیں حضرت طلحہ ان کو لجاتے ہیں اور اپنے بچوں کو بھوکا سلاتے ہیں دونوں میاں بیوی چراغ گل کر کے خالی منہ ہلاتے ہیں اور اس طرح جہان کا پیٹ بھرتے ہیں۔ پھر وہ زمانہ آتا ہے کہ اللہ تعالیٰ مسلمانوں کو اس قدر فراخی عنایت کرتا ہے کہ ایک ایک مسلمان کا

سامان سات سوا ونٹوں پر لکھ کر جاتا ہے۔ مگر اس فراخ دلی کے بعد مسلمانوں نے تنگدلی سے کام نہ لیا بلکہ غر بار اور خصوصاً اہل صفہ کی پوری خبر گیری رکھتے تھے جن کا کام یہ تھا کہ رات کو عبادت الہی میں مشغول رہتے اور دن کو حضرت کے آستانہ مبارک پر قرآن و حدیث کی تعلیم حاصل کرتے تھے۔

**جنگ بدر** | معاندین اسلام جہاں مذہب اسلام پر قسم قسم کے پھر اعتراضات کرتے ہیں وہاں انکا ایک بے بنیاد اعتراض یہ بھی ہے کہ مذہب اسلام کی اشاعت تلوار سے ہوئی مگر یہ ان کی جہالت کا نتیجہ ہے چار عین اس وقت فرض ہوا جبکہ ظلم و استبداد کا دور دورہ تھا مسلمانوں کو یلیامیٹ کر نیکے لئے کفار تہیہ کر چکے تھے محض دفاعاً جہاد کو فرض کیا جاتا ہے قرآن پاک بھی اسی حقیقت کو واضح کرتا ہے اُذِنَ لِلَّذِينَ يُقَاتِلُونَ بِأَنفُسِهِمْ ظُلْمًا ۝۱۔ مسلمانوں! تم اب مظلوم ہو چکے ہو اسلئے تم کو جہاد کی اجازت دی جاتی ہے۔ مخالفین پر اسلامی کتب اور تواریخ کے مطالعہ سے واضح اور روشن ہوا جائیگا کہ درحقیقت مذہب اسلام کی اشاعت میں تلوار کی جھنکار کو مطلقاً دخل نہیں۔

مدینہ میں آکر اگرچہ مسلمانوں کو مذہبی آزادی پورے طور سے حاصل ہو چکی تھی مگر آنحضرت کی ہجرت ہی دن کو کفار مکہ مدینہ پر چڑھائی کر نیکا خیال کر رہے تھے عبداللہ بن ابی منافق کو لکھ چکے تھے کہ یا تو محمد (صلی اللہ علیہ وسلم) کو قتل کر دو ورنہ ساتھ ساتھ اپنا بھی خاتمہ سمجھ لینا۔ چھوٹے چھوٹے دستے بھیجتے تھے وہ مسلمانوں کو لوٹتے تھے لہذا مجبوراً مسلمانوں کو بھی ان کے مقابلہ کیلئے تیار ہونا پڑا۔ حضور بھی چھوٹے چھوٹے سر یوں کو اطراف میں بھیجنے لگے تاکہ کفار کو پتہ چل جائے کہ مسلمان غافل نہیں ہیں ایک سر یہ آپنے عبداللہ بن جحش کی قیادت میں روانہ کیا گوا اپنے انکو قتال کی اجازت نہ دی تھی مگر اتفاقاً انھوں نے قریش کے قافلہ کو دیکھ کر حملہ کر دیا اور اس میں عبداللہ بن جحش قتل کر دیا گیا۔ کفار مکہ کو اس واقعہ کی خبر ہوئی تو ان کی آتش غضب بھڑک اٹھی دوسرے وہ پہلے ہی سے اس بات کے متمنی تھے کہ کسی بہانہ سے مسلمانوں کو پیس دیا جائے مسلمانوں کا مدینہ میں رہنا کب گوارا تھا اس بہانہ سے قریش نے دوسرے قبائل کو اکا نا شروع کیا اور آغا فانا ایک ہزار کا لشکر جرار مع ہتھیار و سواری وغیرہ کے تیار کر لیا اور مدینہ کی طرف روانہ ہو گیا۔ مدینہ میں آپ کو جب پتہ چلتا ہے تو آپ صحابہ کرام کو جمع کرتے ہیں اور ان حالات سے سب کو مطلع کرتے ہیں تمام اصحاب رسول اپنی جانیں لڑانے کیلئے تیار ہو گئے حضور نے اور حضرت ابو بکرؓ وغیرہ نے جاں نثارانہ تقاریر کیں جن سے مسلمانوں پر بہت زیادہ اثر پڑا انصار کو جب یہ معلوم ہوا کہ ہماری طرف بھی اشارہ ہو رہا ہے تو حضرت سعد بن عبادہ جوش میں آکر کھڑے ہو جاتے ہیں اور کہتے ہیں یا رسول اللہ قسم خدا کی اگر آپ ہم سے یہ فرمائیں کہ سمندر میں کود پڑو تو ہم ذرا دریغ نہ کریں گے ہم موسیٰ کے ساتھیوں کی طرح نہیں ہیں جنھوں نے کہہ دیا تھا کہ فَاذْهَبْ اَنْتَ وَرَبُّكَ فَقَاتِلَا اِنَّا هُنَا قَاعِدُونَ۔ (موسیٰ! آپ اور آپ کے رب جا کر لڑیں ہم تو یہیں بیٹھے رہیں گے) بلکہ ہم آپ کے آگے پیچھے دائیں بائیں ہر طرف سے لڑیں گے۔ حضور حضرت سعد کی تقریر سن کر بہت متاثر ہوتے ہیں اور خوشی سے چہرہ چمک اٹھتا ہے۔ غرض آپ تین سو تیرہ جاں نثاروں کو لیکر شہر سے نکلے ہیں۔ بعض کس بچے تھے ان کو واپس کر دیتے ہیں ان میں ساتھ ہاجر اور باقی انصار تھے۔

مقام بدر پر پہنچتے ہیں تو پتہ چلتا ہے کہ کفار نے پہلے ہی سے آکر اچھی جگہ اپنے پڑاؤ کی منتخب کر لی چنانچہ آپ بھی اسی مقام پر مع اپنے اصحاب کے قیام فرماتے ہیں۔

دونوں طرف صف آرائیاں شروع ہونے لگیں ایک طرف نہایت کمزور مٹھی بھر جماعت ہے اصحاب صفہ جیسے کمزور لوگ ہیں سامان حرب کی یہ حالت ہے کہ دو گھوڑے اور چند اونٹ ہیں۔ دوسری طرف سرداران قریش کا مسلح ایک ہزار کا لشکر جوار ہے ہر قسم کے سامان حرب موجود ہیں ہر شخص جنگ آزمودہ ہے۔

اس منظر کو حضور دیکھ کر متاثر ہوتے ہیں کبھی سجدہ میں خدا کے سامنے گر کر فرماتے ہیں۔ خدایا! اگر آج تو نے ہماری مردنہ کی اور اس جماعت کو ہلاک کر دیا تو آج سے تیرا نام ایو ابھی کوئی زمین پر باقی نہ رہے گا۔ اور کبھی اس قدر بے خودی طاری ہو جاتی ہے کہ کندھے پر سے چادر ہٹ جاتی ہے۔ حضرت ابو بکر سے یہ منظر دیکھ کر رہا نہیں جاتا عرض کرنے لگے کہ حضور بس کیجئے خدا آپ کی ضرورت مرد کرے گا۔ آخر آپ ان الفاظ سے فوج و نصرت کی پیش گوئی کرتے ہیں سَيُهِمُّمُ الْجَمْعَ وَيُؤْتُونَ الدُّبْرَ۔ کافروں کو شکست ہوگی اور یہ منہ پکھیر بھاگیں گے۔

چنانچہ جب مقابلہ شروع ہوا تو مسلمانوں کو زبردست فتح ہوئی کفار کے سر پر آوردہ لوگ بری طرح قتل کئے جاتے ہیں جبیں ابو جہل اور بعض دوسرے رؤسا بھی تھے جس سے تمام فوج کے قدم اکھڑ جاتے ہیں اور سب کے سب بھاگ جاتے ہیں مسلمان ان کا پیچھا کر کے ستر آدمیوں کو قید کرتے ہیں۔ مسلمانوں کے لشکر کی کفار کے مقابلہ میں کوئی حقیقت نہ تھی لیکن خدا تعالیٰ مسلمانوں کا ناصر و مددگار تھا فرماتا ہے وَ لَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ الْآیہ مسلمانو اللہ نے تمہاری مدد میں مرد کی ورنہ تم تو بالکل حقیر اور ناجیز تھے جن قیدیوں کو آپ نے قید کیا تھا ان کو جہاں اور قسم قسم کے فدیے لیکر چھوڑا وہاں ایک یہ فدیہ بھی مقرر کیا تھا کہ جو شخص مدینہ کے دس بچوں کو پڑھا لکھا دے گا اس کی بھی رہائی ہو سکتی ہے اس سے پتہ چلتا ہے کہ مذہب اسلام کس قدر علم دوست مذہب ہے جسکی نظیر تمام مذاہب پیش کرنے سے قاصر ہیں۔

(باقی)

## ہندی اسلام

وصرت ہونا جس سے وہ الہام بھی الحاد آتی نہیں کچھ کام یہاں عقل خدا داد جا بیٹھے کسی غار میں اللہ کو کمر یاد جس کا یہ تصوف ہو وہ اسلام کرا ایجاد ناداں یہ سمجھتا ہے کہ اسلام ہے آزاد (ضرب کلیم)

ہے زندہ فقط وصرت افکار سے ملت وصرت کی حفاظت نہیں بے قوت بازو اے مرد خدا تجھ کو وہ قوت نہیں حاصل مسکینی و محکومی و نو میدی جاوید ملا کو جو ہے ہندی سجدے کی اجازت